



សៀវភៅស្តីពីដំណាំដំឡូងមី



គាំទ្រដោយ៖ គម្រោងសហប្រតិបត្តិការគ្រឹះស្ថានកម្ពុជា
UNDP លើការបង្កើនផលិតភាពដំណាំដំឡូងមីវគ្គ២

ជំពូក ១: ទិដ្ឋភាពទូទៅនៃការផលិត ការកែច្នៃ និងការនាំចេញដំឡូងមី និងផលប៉ះពាល់របស់វា លើបរិស្ថាន 1

១. សេចក្តីផ្តើម 1

២. ស្ថានភាពនៃការដាំដុះ ការកែច្នៃ និងការនាំចេញដំឡូងមីកម្ពុជាបច្ចុប្បន្ន 3

 ២.១. ស្ថានភាពនៃការផលិតដំឡូងមីនៅកម្ពុជាបច្ចុប្បន្ន 3

 ២.២. ស្ថានភាពនាំការកែច្នៃដំឡូងមី បច្ចុប្បន្ន 4

 ២.៣. ទីផ្សារដំឡូងមីក្នុងស្រុក និងសក្តានុពលនាំចេញរបស់វា 6

៣. ឧបសគ្គក្នុងការផលិត ការកែច្នៃ និងការនាំចេញដំឡូងមីកម្ពុជា 7

 ៣.១. ឧបសគ្គក្នុងការផលិតដំឡូងមី 8

 ៣.២. ឧបសគ្គក្នុងការកែច្នៃដំឡូងមី 8

 ៣.៣. ឧបសគ្គក្នុងការនាំចេញដំឡូងមីទៅកាន់ទីផ្សារអន្តរជាតិ 8

៤. ផលប៉ះពាល់ផ្នែកបរិស្ថានពីការផលិត និងការកែច្នៃដំឡូងមី 9

 ៤.១. ផលប៉ះពាល់ពីការផលិតដំឡូងមី 9

 ៤.២. ផលប៉ះពាល់ពីការកែច្នៃដំឡូងមី 10

ជំពូក ២: ការកែលម្អការគ្រប់គ្រងផលិតកម្មដំឡូងមី 13

១. ពូជដំឡូងមីដែលគួរដាំដុះនៅកម្ពុជា 13

 ១.១. សេចក្តីផ្តើម 13

 ១.២. ដំឡូងមីជាដំណាំមួយបែប 13

 ១.៣. ពូជដែលគួរដាំដុះ 14

២. ការផលិត និងការរក្សាទុកដើមពូជសម្រាប់ដាំដុះដំឡូងមីដែលមានសុខភាពល្អ 16

 ២.១. សេចក្តីផ្តើម 16

 ២.២. ការផលិតដើមពូជសម្រាប់ដាំដុះ 17

 ២.៣. ការរក្សាទុកដើមពូជសម្រាប់ដាំដុះ 17

៣. ការរៀបចំដី និងគ្រប់គ្រងសំណើកដី 18

 ៣.១. សេចក្តីផ្តើម 18

 ៣.២. ការរៀបចំដី 18

 ៣.៣. ការរៀបចំរងដាំដំឡូងមី 19

 ៣.៤. ការគ្រប់គ្រងសំណើកដី 20


៤. ការដាំដុះ ការសម្អាតរុក្ខជាតិចង្រៃ និងការប្រមូលផលដំឡូងមី 21

 ៤.១. សេចក្តីផ្តើម 21

 ៤.២. ការដាំដុះ 21

 ៤.៣. ការកម្ចាត់រុក្ខជាតិចង្រៃ 22

 ៤.៤. ការប្រមូលផល និងការរក្សាទុកផលដំណាំ 33



៥. ការគ្រប់គ្រងសារធាតុចិញ្ចឹមចម្រុះក្នុងផលិតកម្មដំឡូងមី	24
៥.១. សេចក្តីផ្តើម	24
៥.២. ប្រភេទជី	24
៦. ប្រព័ន្ធជាំដំណាំឆ្នាស់និងដំឡូងមី	26
៦.១. សេចក្តីផ្តើម	26
៦.២. ប្រភេទនៃប្រព័ន្ធជាំដុះដំឡូងមីឆ្នាស់ (សូមមើលរូប II-៦.១)	26
៦.៣. គុណសម្បត្តិ និងគុណវិបត្តិ	27
៦.៤. ការជ្រើសរើសការដាំដំណាំឆ្នាស់សមស្របបំផុតសម្រាប់ដំឡូងមី	28
៦.៥. ការកែលម្អក្នុងប្រព័ន្ធជាំដុះដំឡូងមីឆ្នាស់	29
៧. សត្វបង្កាច និងជំងឺសំខាន់ៗនៅក្នុងផលិតកម្មដំឡូងមី និងការគ្រប់គ្រងវា	31
៧.១. សេចក្តីផ្តើម	31
៧.២. ការគ្រប់គ្រងសត្វល្អិតសំខាន់ៗ	31
៧.៣. ការគ្រប់គ្រងជំងឺសំខាន់ៗ	34
៨. ការបង្កើនផលិតភាពដំឡូងមីតាមរយៈការស្រាវជ្រាវដោយមានការចូលរួមពីកសិករ	37
៨.១. សេចក្តីផ្តើម	37
៨.២. ការស្រាវជ្រាវដែលមានការចូលរួមពីកសិករ (រូប.II-៨.១)	37

ជំពូកទី ៣៖ ការប្រើប្រាស់ដំឡូងមីនៅកសិដ្ឋាន ការកែច្នៃដំឡូងមី និងការដាំចេញ

១. សារធាតុចិញ្ចឹមរបស់ដំឡូងមី និងការប្រើប្រាស់មេមដំឡូងមី សម្រាប់ជាចំណីអាហារ និងផលិតផលឧស្សាហកម្ម	39
១.១. សេចក្តីផ្តើម	39
១.២. សារធាតុចិញ្ចឹមរបស់ស្លឹកដំឡូងមី	39
១.៣. សារធាតុអាហារ របស់បួសដំឡូងមី	40
១.៤. សារធាតុប្រឆាំងសារជាតិចិញ្ចឹមនៅក្នុងដំឡូងមី	44
១.៥. ការប្រើប្រាស់ដំឡូងមីក្នុងផ្នែកចំណីអាហារ និងឧស្សាហកម្ម	45
២. ការប្រើប្រាស់ស្លឹក និងមេមដំឡូងមីសម្រាប់ផលិតកម្មសត្វ	46
២.១. សេចក្តីផ្តើម	46
២.២. ការប្រើប្រាស់ស្លឹកដំឡូងមី	46
២.៣. ការប្រើប្រាស់មេមដំឡូងមី	48
៣. សង្វាក់ផលិតកម្មមី/គុយទាវ និងសាគូ	49
៣.១. សេចក្តីផ្តើម	49
៣.២. ការកែច្នៃមី/គុយទាវ	49
៣.៣. ការកែច្នៃសាគូ	51
៤. សង្វាក់ផលិតកម្មម្សៅដំឡូងមីសើម	54
៤.១. សេចក្តីណែនាំ	54
៤.២. ការកែច្នៃម្សៅដំឡូងមីសើម	54

៥. ការរក្សាទុក និងលក្ខខណ្ឌរក្សាទុកសម្រាប់ផលិតផលដំឡូងមី	56
៥.១. សេចក្តីណែនាំ	56
៥.២. កត្តាដែលប៉ះពាល់ដល់គុណភាពផលិតផលដំឡូងមី	57
៥.៣. លក្ខខណ្ឌការរក្សាទុក	58
៦. សំណល់ និងការគ្រប់គ្រងភាគសំណល់ក្នុងផលិតកម្មកែច្នៃដំឡូងមី (សហគ្រាសខ្នាតមធ្យម និងខ្នាតធំ)	59
៦.១. សេចក្តីណែនាំ	59
៦.២. ប្រភេទនៃសំណល់	59
៦.៣. ផលប៉ះពាល់នៃភាគសំណល់នៃការកែច្នៃដំឡូងមីទៅលើបរិស្ថាន	61
៦.៤. ការប្រើប្រាស់សំណល់ និងគ្រប់គ្រងសំណល់	64
៧. ការវាយតម្លៃទីផ្សារដំឡូងមី និងការអភិវឌ្ឍសម្រាប់អ្នកដាំ និងអ្នកកែច្នៃដំឡូងមី	63
៧.១. សេចក្តីណែនាំ	63
៧.២. ការដាក់លក់លើទីផ្សារ និងចង្វាក់ទីផ្សារ	63
៨. ការកំណត់ស្តង់ដារគុណភាពផលិតផលដំឡូងមីនៅកាន់ទីផ្សារអន្តរជាតិរួមទាំងទីផ្សារប្រទេសចិន	67
៨.១. សេចក្តីផ្តើម	67
៨.២. ស្តង់ដារអន្តរជាតិ ស្តីពីដំឡូងមី និងផលិតផលដំឡូងមី (CODEX STAN ១៧៦-១៩៩៥: ស្តង់ដារ Codex សម្រាប់ម្សៅមី)	68
៨.៣. ស្តង់ដាររបស់កម្ពុជាសម្រាប់ដំឡូងមី និងផលិតផលដំឡូងមី	70
៨.៤. ស្តង់ដាររបស់ចិនសម្រាប់ដំឡូងមី និងផលិតផលដំឡូងមី	72
៨.៤. ស្តង់ដារប្រទេសថៃសម្រាប់ដំឡូងមី និងផលិតផលដំឡូងមី (TIS ៥២-២៥១៦ (១៩៧៣) ស្តង់ដារប្រទេសថៃសម្រាប់ផលិតផលម្សៅ)	73
៩. បទប្បញ្ញត្តិក្នុងការនាំចេញផលិតផលដំឡូងមី និងភូតគាមអនាម័យ និងបញ្ញត្តិក្នុងការនាំចេញផលិតផលដំឡូងមីជាមួយប្រទេសចិន	75
៩.១. សេចក្តីផ្តើម	75
៩.២. នីតិវិធីត្រួតពិនិត្យភូតគាមអនាម័យ	76
៩.៣. នីតិវិធីក្នុងការនាំចេញដំឡូងមីក្រៀមទៅកាន់ប្រទេសចិន	77
១០. នីតិវិធី និងឯកសារចាំបាច់សម្រាប់ការនាំចេញដំឡូងមីប្រទេសកម្ពុជានៅកាន់ទីផ្សារប្រទេសចិន	79
១០.១. សេចក្តីផ្តើម	79
១០.២. កិច្ចសន្យាលក់ និងលក្ខខណ្ឌធ្វើពាណិជ្ជកម្ម	80
១០.៣. នីតិវិធីនាំចេញ	80
១០.៤. ការដាក់ពាក្យសុំវិញ្ញាបនបត្របញ្ជាក់ប្រភពដើមទំនិញ (CO) ដើម្បីនាំចេញទៅកាន់ប្រទេសចិន	85

ទិដ្ឋភាពរួមនៃការផលិត ការកែច្នៃ និងការនាំចេញដំឡូងមី និងផលប៉ះពាល់របស់វាលើបរិស្ថាន

១. សេចក្តីផ្តើម

ដំឡូងមី (*Manihot esculenta* Crantz) គឺជាផលិតកម្មដំណាំធំជាងគេលំដាប់ទីពីរនៅកម្ពុជា បន្ទាប់ពីស្រូវ។ ដំឡូងមីភាគច្រើនដាំដុះដោយកសិករខ្នាតតូចសម្រាប់ជាអាហារបន្ថែមលើអង្ករជា អាហារប្រចាំថ្ងៃសម្រាប់ជាចំណីសត្វ និងសម្រាប់ទាញយកម្សៅពីមើមរបស់វា ប៉ុន្តែ ជាចម្បងក៏សម្រាប់នាំចេញជាមើមស្រស់ទៅកាន់ទីផ្សារអន្តរជាតិផងដែរ។ មើមដំឡូងមីភាគច្រើនដែលផលិតនៅប្រទេសនេះ ត្រូវនាំចេញតាមរយៈប្រទេសថៃ ឬវៀតណាម ហើយមានតែមួយភាគតូចប៉ុណ្ណោះ ត្រូវបានកែច្នៃក្នុងរោងចក្រខ្នាតតូចតាមមូលដ្ឋានក្នុងប្រទេស។ ឧបសគ្គរាំងដល់ការធ្វើពាណិជ្ជកម្មដោយផ្ទាល់នូវដំឡូងមីកម្ពុជាជាមួយទីផ្សារអន្តរជាតិមានលក្ខណៈស្មុគស្មាញ និងមិនសូវមានលទ្ធភាពអាចដោះស្រាយបានទាំងអស់តែម្តងបានឡើយ។ ទោះជាយ៉ាងណាក៏ដោយ ពាណិជ្ជករ និងអ្នកកែច្នៃកម្ពុជា សំខាន់ គឺត្រូវយល់ដឹងអំពីស្តង់ដារគុណភាព ដែលគេ ទាមទារ និងត្រូវយល់ដឹងអំពីរបៀបកែលម្អផលិតផលក្នុងស្រុក មុននឹងឈានទៅកាន់ទីផ្សារអន្តរជាតិ តាមរយៈយីហោរបស់ខ្លួនផ្ទាល់។

សម្រាប់រយៈពេល១០ឆ្នាំចុងក្រោយនេះ ផ្ទៃដីផលិតដំឡូងមី នៅកម្ពុជា បានពង្រីកយ៉ាងទូលំទូលាយ ពីមិនដល់៣០ពាន់ហិកតា នៅឆ្នាំ២០០៤ ឡើងដល់កំពូលនៅឆ្នាំ២០១១ ចំនួនជាង៤០០ពាន់ហិកតា (MAFF, ២០០៥-២០១៣)។ ទោះជាយ៉ាងណាក៏ដោយជាមួយនឹងវិភាគទានដ៏ធំដែលដំឡូងមីអាចផ្តល់ដល់ចំណូលគ្រួសាររបស់កសិករក្រីក្រ ព្រមទាំងសេដ្ឋកិច្ចប្រទេសនោះ ការដាំដំឡូងមី ជាទូទៅ គេជឿថា វាមានផលអវិជ្ជមានចំពោះបរិស្ថាន។ គេតែងតែបានសន្មតថាការផលិតដំឡូងមី អាចបង្កឱ្យមានសំណឹកដី ដោយសារវាស៊ីសារធាតុចិញ្ចឹមច្រើនពេក នាំឱ្យខូចសារជាតិចិញ្ចឹមក្នុងដី ឬដោយបង្កឱ្យមាន សំណឹកដីនៅពេលគេដាំវានៅទីចំណោត។

ការអង្កេតមួយធ្វើឡើងដោយក្រុមអ្នកសិក្សាមួយមកពីសាកលវិទ្យាល័យភូមិន្ទកសិកម្ម បានបង្ហាញឱ្យឃើញនូវនិន្នាការធ្លាក់ចុះទិន្នផលផលិតកម្មដំឡូងមី នៅខេត្តផលិតដំឡូងមីសំខាន់ៗពីរ ពោលគឺ កំពង់ចាម និងប៉ៃលិន។ យោងតាមការសិក្សានោះ ហេតុផលសំខាន់ៗបំផុត នាំឱ្យធ្លាក់ចុះ ទិន្នផល រួមមានជាការចុះថយដីជាតិដី ការរាតត្បាតនៃសត្វចង្រៃ និងជំងឺព្រមទាំង ការប្រើប្រាស់ដើមពូជសម្រាប់ដាំដុះមិនល្អជាដើម។ ជាធម្មតា ដំឡូងមីត្រូវគេដាំដុះនៅតំបន់ខ្ពង់រាបសម្បូណ៍ដីជាតិ នៃស្រុកកំពង់សៀម អូររាំងឌី និងឡាបានសៀក (ម៉ែន សារុំ និង ឆ្នាំ២០១៤) ដោយពុំបាច់ដាក់ជីបន្ថែមឡើយ។ ដោយកង្វះការដាក់ ជំនួសមកវិញនូវសារធាតុចិញ្ចឹម ជាពិសេស ក្នុងករណីដំឡូងមី ដែលត្រូវបានគេដាំដុះឥតឈប់ឈរ នៅតំបន់ដដែលៗ ជាច្រើនឆ្នាំនោះ ដីជាតិដីក៏ថយចុះ នាំឱ្យទិន្នផលមើមដំឡូងមីថយចុះដែរ។ ដូច្នោះ ការថយចុះទិន្នផលដែលបានរាយការណ៍មកនោះ អាចបណ្តាលមកពីការបង្កបង្កើនផលហួសកម្រិត លើធនធានដីដោយពុំបានផ្តល់ត្រឡប់ទៅវិញនូវសារធាតុចិញ្ចឹមដែលផលដំណាំបានស្រូបយក ដូចដែលលោក Howeler បានរាយការណ៍ (២០១២)។

សំណឹកដី ក៏ជាកង្វល់ដ៏ធំមួយដែរ ជាពិសេសនៅពេលមានការប្រែប្រួលអាកាសធាតុ ដែលមានដង់ស៊ីតេភ្លៀងខ្ពស់ នៅតំបន់នោះ ជាពិសេស នៅតំបន់ផលិតដំឡូងមីដែលមានស្ថានភាពចោត។ តាមរបាយការណ៍ថា ទោះបីជាជាងហាសិបភាគរយនៃផលិតកម្មដំឡូងមី ត្រូវធ្វើឡើងនៅលើដីចោត ក៏ដោយកសិករភាគច្រើនបំផុត បានភ្ជួរដីចុះឡើងនៅលើដីចំណោតនោះ។ ការធ្វើដូច្នោះ អាចមានផលប៉ះពាល់អវិជ្ជមានលើដី ដោយសារវាធ្វើឱ្យដីងាយនឹងបាក់ ស៊ីកជាពិសេស ប្រសិនបើមានភ្លៀងធ្លាក់ខ្លាំង (Howeler, ២០១២)។ ដូច្នោះ ការគ្រប់គ្រងដំណាំមិនល្អនេះ អាច

នឹងបង្កើនល្បឿនសំណើកម្រិត នៅតំបន់នេះ ប្រសិនបើ ស្ថានភាពជំនាន់នេះ មិនត្រូវបានកែលម្អឱ្យបានទាន់ ពេលវេលាទេនោះ។

ឧស្សាហកម្មដំឡូងមីកម្ពុជា ស្ទើរតែពឹងផ្អែកទាំងស្រុង លើទីផ្សារតាមព្រំដែនជាមួយប្រទេសថៃ និងវៀតណាម ដែលមានតួនាទីជាអ្នកទំនាក់ទំនងពាណិជ្ជកម្មរវាង កម្ពុជា និងទីផ្សារអន្តរជាតិ និង/ឬទីផ្សារចិន។ ដូច្នេះ អតិថិជននៃតម្រូវការដំឡូងមីនៅទីផ្សារចិន អាច មានឥទ្ធិពលយ៉ាងខ្លាំង ចំពោះផលិតកម្មដំឡូងមីរបស់ កម្ពុជា តាមរយៈទីផ្សារតាមព្រំដែនទាំងពីរនេះ។ ហេតុផលដែលនាំឱ្យមានកង្វះខាតពាណិជ្ជកម្មដោយ ផ្ទាល់ រវាងឧស្សាហកម្មដំឡូងមីកម្ពុជា និងពាណិជ្ជករ អន្តរជាតិ ដូចជា ទីផ្សារចិនជាដើម អាចមានច្រើនប៉ុន្តែ ហេតុផលដែលផលិតផលមានស្តង់ដារគុណភាពអន់ ភាពស្មុកស្មាញនៃនីតិវិធីនាំចេញ និងការយល់ដឹង របស់ផ្នែកកែច្នៃក្នុងស្រុក អំពីនីតិវិធីទាំងនេះ គឺជា ហេតុផលសំខាន់ៗបំផុត។

ដូចគ្នានេះដែរ ការកែច្នៃដំឡូងមី បង្កឱ្យមានជាសំណល់ ក្នុងបរិមាណដ៏ច្រើនជាទៀងរាល់ឆ្នាំ ហើយប្រសិនបើ មិនបានគ្រប់គ្រងឱ្យបានត្រឹមត្រូវទេនោះ សំណល់ ទាំងនេះអាចបណ្តាលឱ្យមានការបំពុលយ៉ាងធ្ងន់ធ្ងរ ចំពោះបរិស្ថាន និងជីវិតមនុស្ស។ សំណល់មានពីរ ប្រភេទ ពោលគឺសំណល់រឹង និងសំណល់រាវ។ សំណល់ រឹងដែលមានអង្គធាតុសរីរាង្គខ្ពស់ និងសារធាតុពុល ដែលអាចជាការគំរាម កំហែងដល់បរិស្ថាននោះ អាច

ជាម្យ៉ាងដែលមិនអាចយកមកប្រើវិញបាន សម្បក ដំឡូងមី និងកំទេចកំទីដី/ដើមដំឡូងមី ចំណែកឯ សំណល់ ដំឡូងមីវាវិញ អាចបង្កឡើងដោយការលាងសម្អាត និងការបកសម្បកមើមដំឡូងមី ដែលជាទូទៅមានផ្ទុក សារធាតុជាប់ជាច្រើន ហើយសំណល់ទីពីរ បង្កឡើង ដោយការបង្ហូរចុងពង្រងម្យ៉ាង។ គេបានទទួលស្គាល់ យ៉ាងច្បាស់ថា សំណល់រឹង និងសំណល់រាវ មាន ឥទ្ធិពលមិនល្អខ្លាំងចំពោះបរិស្ថាន និងជីវិតមនុស្ស។ ប៉ុន្តែ បើគ្រប់គ្រងបានល្អ សំណល់ទាំងនេះ អាចមាន ប្រយោជន៍យ៉ាងច្រើន។

ឧបសគ្គពីរដែលរារាំងដល់ការអភិវឌ្ឍការគ្រប់គ្រង សំណល់ឱ្យបានគ្រប់គ្រាន់ នៅតាមរោងចក្រកែច្នៃ ដំឡូងមី ពោលគឺ កង្វះខាតព័ត៌មានអំពីបច្ចេកវិទ្យា ដែលទើបអភិវឌ្ឍថ្មីរបស់ រោងចក្រ និងមូលនិធិ សម្រាប់គាំទ្រដល់ការអភិវឌ្ឍបច្ចេកវិទ្យា។

ផ្អែកតាមស្ថានភាព ដែលបានរៀបរាប់ខាងលើនេះ ផលិតកម្មប្រកបដោយនិរន្តរភាព ការដាំដុះ និងការ កែច្នៃដំឡូងមី ជាពិសេសចំពោះកសិករខ្នាតតូច អាច ប្រព្រឹត្តទៅបាន លុះត្រាតែកត្តាមិនល្អទាំង ប៉ុន្មាន ដែលមានលើកមកនេះ ត្រូវបានជំនះប្រកបដោយ ជោគជ័យ ពោលគឺឱ្យតែមានចំណេះដឹងផ្នែកបច្ចេក ទេស អភិក្រមមួយត្រូវបានផ្សព្វផ្សាយ ហើយចំណេះ ដឹងត្រូវបានចែករំលែកក្នុងចំណោម កសិករដំឡូងមី អ្នកកែច្នៃ និងអ្នកនាំចេញ។

យោងតាមបញ្ហាដែលបានពោលខាងលើ និងតាមអនុសាសន៍របស់ Aye et al (វាយការណ៍ ប៉ាន់ប្រមាណ តម្រូវការគម្រោង ឆ្នាំ២០១៤) ដើម្បីកែលម្អផលិតភាពប្រកបដោយនិរន្តរភាពសម្រាប់ កសិករផលិតដំឡូងមី ក្នុងស្រុក ដើម្បីឱ្យមានការគ្រប់គ្រងសំណល់ពីកែច្នៃដំឡូងមីប្រកបដោយប្រសិទ្ធភាព និងសុវត្ថិភាព និង ដើម្បីឆ្លើយតបចំពោះលក្ខខណ្ឌនាំចេញទៅកាន់ទីផ្សារប្រទេសចិន គួរមានការបណ្តុះបណ្តាលបីប្រភេទ ដូចខាងក្រោមនេះ៖

- ការបណ្តុះបណ្តាលគ្រូបង្ហាញ (Training of Trainers-ToT)៖ អ្នកចូលរួម ToT នេះ គួរតែជា បុគ្គលិក ផ្សព្វផ្សាយកសិកម្ម ដែលមានប្រវត្តិ និងបទពិសោធន៍ក្នុងការផលិត/កែច្នៃដំឡូងមី។
- ការបណ្តុះបណ្តាលសម្រាប់កសិករ៖ អ្នកចូលរួមការបណ្តុះបណ្តាលនេះ គួរតែជាកសិករដាំដុះដំឡូងមី។
- ការបណ្តុះបណ្តាលអ្នកកែច្នៃ/អ្នកនាំចេញ៖ ការបណ្តុះបណ្តាលនេះ គឺសម្រាប់អ្នកកែច្នៃខ្នាតធំ និង អ្នកនាំចេញ ដែលទាមទារឱ្យយល់ដឹងអំពីការគ្រប់គ្រងសំណល់ពីការកែច្នៃដំឡូងមី និងអំពីស្តង់ដារ គុណភាពផលិតផលដំឡូងមី ទាំងសម្រាប់ទីផ្សារអន្តរជាតិ ទាំងទីផ្សារប្រទេសចិន។

២. ស្ថានភាពនៃការដាំដុះ ការកែច្នៃ និងការនាំចេញ ដំឡូងមីកម្ពុជាបច្ចុប្បន្ន

២.១. ស្ថានភាពនៃការផលិតដំឡូងមីនៅកម្ពុជាបច្ចុប្បន្ន

តាមប្រពៃណី ដំឡូងមី គ្រាន់តែជាដំណាំបន្ទាប់បន្សំ ប៉ុណ្ណោះដែលភាគច្រើនកសិករដាំដុះនៅខាងក្រោយ ផ្ទះ សម្រាប់ការបរិភោគជាលក្ខណៈគ្រួសារប៉ុណ្ណោះ។ ប៉ុន្តែស្ថានភាពនេះ បានផ្លាស់ប្តូរ យ៉ាងខ្លាំងក្នុងរយៈ ពេល៥ឆ្នាំចុងក្រោយនេះ ដោយសារដំណាំនេះ បាន ក្លាយជាដំណាំធំលំដាប់ទីពីរ នៅក្នុងប្រទេសកម្ពុជា គិតទាំងផ្ទៃដីដាំដុះ ទាំងបរិមាណផលិតកម្ម (តារាង ១.២.១)។ ផ្ទៃដីដាំដំឡូងមី បានកើនឡើងយ៉ាងខ្លាំង ពីតិចជាង២៦.០០០ហិកតានៅឆ្នាំ២០០៣ ឈានដល់ ជិត ៤០០.០០០ហិកតា នៅឆ្នាំ២០១១ តែបានធ្លាក់ ចុះបន្តិចមកត្រឹមប្រមាណជា៣២០.០០០ហិកតា នៅឆ្នាំ២០១២ ហើយបាន កើនឡើងម្តងទៀត នៅឆ្នាំ ២០១២ ដល់ប្រមាណជា៤២១.០០០ហិកតា នៅឆ្នាំ

២០១៣ (តារាង ២.១.១)។ ស្របពេលនឹងការពង្រីក យ៉ាងឆាប់រហ័សនៃផ្ទៃដីផលិតកម្ម ទិន្នផលមធ្យម ទូទាំងប្រទេស សម្រាប់ដំឡូងមីក៏បានកើនឡើងយ៉ាង ខ្លាំងផងដែរ ប៉ុន្តែ មានការធ្លាក់ចុះទិន្នផលជាបណ្តើរៗ នៅឆ្នាំបន្តបន្ទាប់មកទៀត។ ស្ថានភាពនេះ នាំឱ្យមាន កំណើនយ៉ាងខ្លាំងក្នុងផលិតកម្មដំឡូងមីសរុប ពី ប្រមាណជា ០,៣៣លានតោន នៅឆ្នាំ២០០៣ ដល់ជិត ៨លានតោននៅឆ្នាំ២០១៣ (តារាង២.២.១)។

ការពង្រីកផ្ទៃដីដាំដុះដំឡូងមី ប្រហែលជាបណ្តាល មកពីតម្រូវការម្សៅដំឡូងមីកាន់តែកើនឡើងសម្រាប់ ការផលិតសារធាតុអេតាណុល ដោយទីផ្សារអន្តរជាតិ ជាពិសេសទីផ្សារចិន (Aye et al, ២០១៤)។

តារាង១.២.១ ផលិតកម្មដំណាំ (គិតជា%) ក្នុងផ្ទៃដីកសិកម្ម កម្ពុជា ពីឆ្នាំ ២០១០-២០១៣^{១)}

លំដាប់	ដំណាំ	២០១០		២០១១		២០១២		២០១៣	
		ហិកតា	%	ហិកតា	%	ហិកតា	%	ហិកតា	%
១	ស្រូវ	២ ៧៩៥ ៨៩២	៧៩.៥១	២ ៩៦៨ ៥២៩	៧៧.៦០	៣ ០០៧ ៥៤៥	៧៦.៧១	៣ ០៥២ ៤២០	៧៦.៤៤
២	ពោត	២០៥ ០៧០	៥.៨៣	១៧៤ ២៥៧	៤.៥៦	២១៦ ៣៣០	៥.៥២	២៣៩ ៧៤៨	៦.០០
៣	ដំឡូងមី	១៩០ ៥២៥	៥.៤២	៣៩១ ៧១៤	១០.២៤	៣៦១ ៨៥៤	៩.២៣	៤២១ ៣៧៥	១០.៥៥
៤	សណ្តែក សៀង	១០១ ៩០៤	២.៩០	៧០ ៥៨៤	១.៨៥	៧១ ៣៣៧	១.៨២	៨០ ៦៨៨	២.០២
៥	សណ្តែក បាយ	៦៦ ២៦៥	១.៨៨	៦៨ ១១១	១.៧៨	៦៦ ៨៥០	១.៧១	៥៤ ៣១២	១.៣៦
៦	បន្លែ	៤៩ ៨៧៣	១.៤២	៥៣ ៧៥៧	១.៤១	៧៦ ៤៩៥	១.៩៥	៥២ ៤៤៩	១.៣១
៧	ផ្សេងៗ ^{២)}	១០៦ ៦៩០	៣.០៣	៩៨ ៣៥៤	២.៥៧	១២០ ០១៧	៣.០៦	៩២ ៤៥៦	២.៣២
	ផ្ទៃដីផលិត សរុប	៣ ៥១៦ ២១៩	១០០	៣ ៨២៥ ៣០៦	១០០	៣ ៩២០ ៤២៨	១០០	៣ ៩៩៣ ៤៤៨	100

១) តាមរបាយការណ៍ប្រចាំឆ្នាំរបស់ MAFF ២០១១ ២០១២ ២០១៣ ២០១៤
 ២) រួមមាន សណ្តែកដី អំពី ដំឡូងឈ្មោះ លូ ក្រចៅ និងថ្នាំជក់។

គេមានជំនឿថា ការពង្រីកយ៉ាងខ្លាំងនៃការផលិត ដំឡូងមី ពិតជាជាង ៣០ ពាន់ហិកតា នៅឆ្នាំ២០០៤ ទៅដល់ជាង៤០០ពាន់ហិកតា នៅឆ្នាំ២០១៣ (ក្រសួង កសិកម្ម រុក្ខាប្រមាញ់ និងនេសាទ (MAFF), ២០០៥- ២០១៣) មានទំនាក់ទំនងដោយ ផ្ទាល់ទៅនឹងការ បំផ្លិចបំផ្លាញព្រៃឈើ។ ចំណុចនេះ មិនត្រូវបានគាំទ្រ ដោយ លោក ម៉ែន សារ៉ុ និងក្រុមរបស់គាត់នៅឆ្នាំ ២០១៤) ទេដោយលោកលើកហេតុផលថាការពង្រីក

ការផលិតដំឡូងមី នៅខេត្តកំពង់ចាម និងប៉ៃលិន គឺ ច្បាស់បណ្តាលមកពីការផ្លាស់ប្តូរប្រព័ន្ធដាំដុះ ដោយ កសិករផ្តល់អាទិភាព ផ្អែកតាមតម្រូវការទីផ្សារ និង លទ្ធផលនៃផលិតភាពដំណាំ។ ទោះជាយ៉ាងណាក៏ ដោយ វាអាចថា ព្រៃត្រូវបានគេកាប់ផ្តាសាយស្រេចទៅ ហើយសម្រាប់ផលិតដំណាំផ្សេងៗទៀត ដូចជា ពោត ជាដើមមុននឹងត្រូវបង្វែរទៅជាដំណាំដំឡូងមី (លោក ម៉ែន សារ៉ុ និងក្រុមរបស់គាត់នៅឆ្នាំ២០១៤)។

២.២. ស្ថានភាពនៃការកែច្នៃដំឡូងមី បច្ចុប្បន្ន

មានរោងចក្រកែច្នៃដំឡូងមីបីប្រភេទនៅកម្ពុជា។ រួម មានការកែច្នៃចំណិតក្រៀមឬស្ងួត ម្សៅដំឡូងមីស្ងួត និងម្សៅដំឡូងមីសើម។ រោងចក្រកែច្នៃទាំងនោះមាន លក្ខណៈខ្នាតតូច មានសមត្ថភាពផលិតទាប និងមាន ហេដ្ឋារចនាសម្ព័ន្ធកែច្នៃ និងគ្រប់គ្រងសំណល់ទន់ ខ្សោយ។ រោងចក្រទាំងនេះ ជាទូទៅ បង្កឱ្យមាន សំណល់រឹង និងរាវ ក្នុងបរិមាណយ៉ាងច្រើន ដែលអាច មានប៉ះពាល់អវិជ្ជមាន ចំពោះបរិស្ថាន និងសុខភាព មនុស្ស។

តាមរយៈសំណល់រាវ និងសំណល់រឹង ដែលមានក្លិន ស្អុយអាក្រក់នោះ បង្កឱ្យមានបរិស្ថាន មិនល្អប្រសើរ ចំពោះសហគមន៍កសិកម្មដែលរស់នៅជិតៗនោះទេ។ ជាងនេះទៅទៀត សម្រស់ និង សោភ័ណភាពរបស់ បរិស្ថាន ក៏ត្រូវប៉ះពាល់ដោយសារការកែច្នៃដំឡូងមី ដែរ ប្រសិនបើ មិនត្រូវបាន គ្រប់គ្រងឱ្យបានត្រឹមត្រូវ ទេនោះ។ អ្នកគ្រប់គ្រងការកែច្នៃដំឡូងមីភាគច្រើន ទទួលស្គាល់បញ្ហាដែល កំពុងកើតឡើងពីសំណល់ នៃការកែច្នៃដំឡូងមីរបស់ខ្លួន ហេតុដូច្នោះហើយបាន ជារោងចក្រកែច្នៃភាគច្រើនបានសាងសង់រចនាសម្ព័ន្ធ គ្រប់គ្រងសំណល់របស់ខ្លួនផ្ទាល់។ ទោះជាយ៉ាងណា ក៏ដោយ វាហាក់ដូចជាបង្ហាញថា រចនាសម្ព័ន្ធភាគ ច្រើនបំផុត មិនបានអនុវត្តតាមលក្ខណៈបច្ចេកទេស ទេ ដូច្នោះ វានៅតែបង្កឱ្យមានសំណល់ជាបរិមាណ យ៉ាងច្រើន ទាំងរឹង ទាំងរាវ ហើយងាយនឹងទទួលរង ទឹកជំនន់ នៅ រដូវវស្សាទៀតផង។

គេបានដឹងថា មានបច្ចេកវិទ្យាគ្រប់គ្រងសំណល់ដែល ទើបតែបង្កើតឡើងថ្មីៗ ដែលអាចរកបាន នៅកម្ពុជា ប៉ុន្តែ បច្ចេកវិទ្យាទាំងនោះ មានលក្ខណៈសមស្រប

សម្រាប់រោងចក្រកែច្នៃខ្នាតធំ ជាងខ្នាតតូច និងមធ្យម ដែលកំពុងតែមានការលំបាកក្នុងការរក្សាឱ្យអាជីវកម្ម របស់ខ្លួនមានដំណើរការទៅមុខ។ កង្វះខាតលទ្ធភាព ទទួលបានបច្ចេកវិទ្យាថ្មីទាំងនេះ និងកង្វះខាតការ គាំទ្រផ្នែកហិរញ្ញវត្ថុ ត្រូវបានចាត់ ទុកជាឧបសគ្គរារាំង ជាចម្បងៗ ចំពោះការអភិវឌ្ឍឧស្សាហកម្មកែច្នៃ ដំឡូងមីដែលមានមេត្រីភាពចំពោះបរិស្ថាន។

កន្លែងសម្ងាត់ និងកន្លែងស្តុកដំឡូងល្អ ពិតជាមាន សារៈសំខាន់ណាស់ ក្នុងការរក្សាសីតុណ្ហភាពឱ្យបាន ត្រឹមត្រូវ និងសំណើមឱ្យបានសមស្រប ហើយជាមួយ គ្នានេះដែរកន្លែងស្តុកដំឡូង គួរសាងសង់តាមរបៀប មួយដែលការពារពីធូលីដីសត្វល្អិតនិងកត្តាជីវសាស្ត្រ ដទៃទៀតដែលអាចប៉ះពាល់ដល់គុណភាពនៃផលិតផល ដំឡូងមីដែលបានស្តុកទុក។ ទោះជាយ៉ាងណាក៏ដោយ លក្ខខណ្ឌនេះ មិនទាន់ត្រូវបានបំពេញដោយរោងចក្រ កែច្នៃ ជាច្រើននៅឡើយទេ។ គេបានសង្កេតឃើញ ថា រោងចក្រកែច្នៃដំឡូងមីភាគច្រើនបំផុត នៅខ្វះខាត កន្លែងសម្ងាត់ និងកន្លែងស្តុកដំឡូងត្រឹមត្រូវ សម្រាប់ កែច្នៃដំឡូងមី ហើយនៅតែជាបញ្ហាដ៏ធំចំពោះ ឧស្សាហកម្មដំឡូងមីនៅកម្ពុជា។ ជាក់ស្តែង ពាក់ព័ន្ធ នឹង កន្លែងស្តុកម្សៅស្ងួត សម្រាប់អ្នកកែច្នៃភាគច្រើន គឺនៅកណ្តាលវាលមានចរន្តខ្យល់បក់ខ្លាំង និងមាន ជញ្ជាំងការពារការស្អុយរលួយឬសត្វល្អិតមិនសូវល្អ។ នៅកន្លែងវេចខ្ចប់ធូលីនិងទឹកម្សៅមីអាចនៅលាយឡំ គ្នា ដែលបង្កឱ្យមានភាពមិនបរិសុទ្ធត្រឹមត្រូវខ្ពស់របស់ ម្សៅ(រូប១.២.១)។ ឧទាហរណ៍មួយទៀតនោះ គឺ រូប ១.២.២ ផលិតផលសាតូនិងសារាយត្រូវវេចខ្ចប់ដោយ បារ៉ាញ៉ាស្ទិកប៊ូលីទីឡែន មានទម្ងន់ ១០-២០ គ.ក្រ ក្នុង១បារ៉ា ផលិតផលនេះ មិនស្ថិតក្នុងបរិស្ថានល្អទេ

មុនពេលវេចខ្ចប់ ដែលអាចឆ្លងមេរោគរួចទៅហើយ មុននឹងវាត្រូវបានវេចខ្ចប់។ បាវណ្ណាស្លឹក ត្រូវទុកឱ្យនៅ ចំហ ឬមិន បានបិទឱ្យជិត បណ្តាលឱ្យធ្ងល់ និង/ឬ សារធាតុពីខាងក្រៅចូលយ៉ាងងាយ។ ស្ថានភាពនេះ ក៏បង្កជា កង្វល់មួយទៀតអំពីគុណភាព អនាម័យ និង

ជីវិតនៅក្នុងធ្វើហាងលក់របស់ផលិតផលអំពី សម្ភារៈ វេចខ្ចប់ ដើម្បីរក្សាទុក/ដឹកជញ្ជូនផលិតផលដំឡូងមី ដែលកែច្នៃហើយ ទៅកាន់ទីផ្សារផងដែរ។ ចំណុច មួយទៀត គឺគ្មានស្លាកសម្គាល់ ឬព័ត៌មានអំពី ផលិតផល។



រូបភាពទី ១-២.១: ទីកន្លែងវេចខ្ចប់ និងរក្សាទុកម្សៅស្ងួតនៅក្នុងប្រទេសកម្ពុជា



រូបភាពទី ១-២.២: ការវេចខ្ចប់ និងរក្សាទុកផលិតផលសាតូ និងសារាយនៅខេត្តកំពង់ចាម

ការព្យាយាមតម្លើងរោងចក្រកែច្នៃដំឡូងមីទំនើប ភាគ ច្រើន នាំឱ្យមានលទ្ធផលអវិជ្ជមាន។ នៅឆ្នាំ២០០៨ ដោយមានវិនិយោគពីកូរ៉េ រោងចក្រអេតាណុល ជីវសាស្ត្រជាលើកដំបូងនៅកម្ពុជា ដែលជាកម្មសិទ្ធិ របស់ក្រុមហ៊ុន MH Bio-Energy បានចាប់ផ្តើម ដំណើរការរបស់ខ្លួន។ ដោយសារ ក្រុមហ៊ុននេះ មានការលំបាកមួយចំនួន ដោយសារខ្វះការផ្គត់ផ្គង់ ដំឡូងមី អតិផរណាតម្លៃ និងបញ្ឈប់ពុលបរិស្ថាន

ជាដើម ក្រុមហ៊ុន Idemitsu Kosan របស់ប្រទេសជប៉ុន បានចុះអនុស្សរណៈយោគយល់ (MOU) ជាមួយ រដ្ឋាភិបាលកម្ពុជា នៅឆ្នាំ២០១២ ដើម្បីផលិតសារធាតុ អេតាណុលពីដំឡូងមី។ នៅឆ្នាំដដែលនោះ មាន វិនិយោគមកពីក្រុមហ៊ុន Banchak Petroleum របស់ ប្រទេសថៃ នៅកម្ពុជាផង នៅឡាវផង។ ប៉ុន្តែប្រតិបត្តិ ការរបស់ក្រុមហ៊ុនទាំងនោះ នៅតែខ្វះសមត្ថភាព ឬ មិនដំណើរការ ទាល់តែ សោះ។

២.៣. ទីផ្សារដំឡូងមីក្នុងស្រុក និងសក្តានុពលនាំចេញរបស់វា

ដំឡូងមីមានតួនាទីយ៉ាងសំខាន់ក្នុងប្រាក់ចំណូលរបស់កសិករ។ យោងតាមលោក លោក ម៉ែន សារ៉ូ និងក្រុមរបស់គាត់ នៅឆ្នាំ២០១៤ ការរួមចំណែករបស់ដំឡូងមីចំពោះប្រាក់ចំណូលរបស់កសិករបានកើនឡើងជារដ្ឋីកំរិត។ នៅឆ្នាំ២០១៣ ដំឡូងមីបានរួមចំណែកជាង ៧០% ចំពោះសេដ្ឋកិច្ចគ្រួសារនៅខេត្តកំពង់ចាម និងប៉ៃលិន ដែលមុនឆ្នាំ២០១០ មានតែ ៥៥%ប៉ុណ្ណោះ។

ដោយសារការពង្រីកយ៉ាងឆាប់រហ័ស នៅឆ្នាំ២០១៣ ឧស្សាហកម្មដំឡូងមីរបស់កម្ពុជាមានតម្លៃប្រមាណជាង៥០០លានដុល្លារអាមេរិក ក្នុងមួយឆ្នាំ តារាង ១.១.២ លោក ម៉ែន សារ៉ូ និងក្រុមរបស់គាត់នៅឆ្នាំ២០១៥។ ទោះជាយ៉ាងណាក៏ដោយ ចំណូលផ្លូវការ

បានមកពីការនាំចេញដំឡូងមី ហាក់ដូចជាទាបនេះយ៉ាងច្រើន យោងតាមទិន្នន័យផ្លូវការមួយនៅឆ្នាំ២០១០ (មានចំនួន ១០,៣ លានដុល្លារអាមេរិក សម្រាប់ត្រីមាសទីមួយនៃឆ្នាំនោះ Agrocambodia, ២០១០)។ របាយការណ៍ស្រដៀងនេះ បានរកឃើញថា នៅឆ្នាំ២០១៣ នៅពេលដែលការនាំចេញដំឡូងមីកម្ពុជាសម្រេចបានតែ ២៤៥.៤៣៨ តោនប៉ុណ្ណោះ នៅត្រីមាសទីមួយនៃឆ្នាំ២០១៣ ឬតិចជាង ២%នៃផលិតកម្មសរុប នៃបរិមាណប្រមាណជាង៥លានតោន (តារាង ១.១.២, ការសែតភ្នំពេញប៉ុស្តិ៍ ឆ្នាំ២០១៣)។ នេះជាមូលហេតុបញ្ជាក់ថា មានសកម្មភាពអាជីវកម្មជាច្រើន បានកើតមានឡើងក្រៅរង្វង់ផ្លូវការ និងនៅតាមបណ្តោយព្រំដែនវៀតណាម និងថៃ។

តារាង ១.២.២៖ ការប៉ាន់ប្រមាណការរួមចំណែករបស់ដំឡូងមីចំពោះសេដ្ឋកិច្ចជាតិ នៅឆ្នាំ២០១៣^{១)}

ប្រភេទប្រព័ន្ធផលិតកម្ម	ទំហំផលិតកម្មថ្នាក់ជាតិ (គិតជាតោន)	តម្លៃផលិតកម្មថ្នាក់ជាតិ (គិតជាលានUSD)
តំបន់ខ្ពស់រាប ស្រោចស្រព ដោយទឹកភ្លៀង (រដូវវស្សា)	៧ ៦៣២ ៩៩៧	៥៣៤
តំបន់ខ្ពស់រាប ស្រោចស្រព ដោយទឹកភ្លៀង (រដូវប្រាំង)	៣០០,៣៨៤	២២
សរុប	៧,៩៣៣,៣៨១	៥៥៦

1). Men Sarom, 2015

ដំឡូងមីកម្ពុជា ពឹងផ្អែកយ៉ាងខ្លាំងទៅលើប្រទេសថៃ និងវៀតណាម ដែលបានទិញ ផលិតនេះ សម្រាប់បម្រើទីផ្សារក្នុងស្រុករបស់ខ្លួន ឬនាំចេញបន្តទៅកាន់ទីផ្សារអន្តរជាតិ។ ទោះបីជាដំឡូងមី អាចជួយបង្កើនប្រាក់ចំណូលគ្រួសារ និងបង្កើនឱកាសមុខរបរ ព្រមទាំងផ្តល់ផលប្រយោជន៍ ជាច្រើនដល់កសិករខ្នាតតូចនៅកម្ពុជាក៏ដោយ ក៏នៅមានកង្វល់ធ្ងន់ធ្ងរជាច្រើន អំពីអតិផរណា

នៃតម្លៃ។ នៅឆ្នាំ២០១៣ កសិករកម្ពុជា អាចលក់ដំឡូងមីរបស់ខ្លួន បាន៣០០រៀល/គក្រ ឬ ៧៥ដុល្លារអាមេរិកក្នុង១តោន សម្រាប់ដំឡូងមីស្ងួត។ ទោះបីការលក់ដំឡូងមីស្ងួតបានតម្លៃខ្ពស់ជាង ក៏ដោយ ក៏កសិករភាគច្រើនបំផុត បានលក់ដំឡូងមីស្រស់ ដោយសារខ្វះខាតសម្ភារៈសម្ងាត់។